

ក្រសួងមហាផ្ទៃ
លេខ: ០៣១.ប្រ.ក



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
.....

ភ្នំពេញ, ថ្ងៃទី ២១ ខែ ០១ ឆ្នាំ ១៩៩៨

ប្រកាស ស្តីពី

បែបបទនៃការចុះឈ្មោះក្នុងសៀវភៅគ្រួសារ

សហរដ្ឋមន្ត្រីក្រសួងមហាផ្ទៃ

- បានឃើញ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ ១៩៩៣
- បានឃើញ ព្រះរាជក្រឹត្យ ចុះថ្ងៃទី ១ ខែ វិច្ឆិកា ឆ្នាំ ១៩៩៣ ស្តីពីការបង្កើតរាជរដ្ឋាភិបាល
- បានឃើញ ព្រះរាជក្រម ន.ស.រ.ក.ម ០១៩៦ ០៨ ចុះថ្ងៃទី ២៤ ខែ មករា ឆ្នាំ ១៩៩៦ ស្តីពីការបង្កើតក្រសួងមហាផ្ទៃ
- បានឃើញ អនុក្រឹត្យលេខ ១៦ អ.ន.ក្រ ចុះថ្ងៃទី ៣១ ខែ កក្កដា ឆ្នាំ ១៩៩៥ ស្តីពីការរៀបចំ និង ការប្រព្រឹត្តទៅ នៃក្រសួងមហាផ្ទៃ
- បានឃើញអនុក្រឹត្យលេខ ៧៤ អ.ន.ក្រ ចុះថ្ងៃទី ០៤ ខែ វិច្ឆិកា ឆ្នាំ ១៩៩៧ ស្តីពីសៀវភៅគ្រួសារ
- តាមសំណើរបស់អគ្គនាយកដ្ឋានបាលជាតិ
- បានឃើញការចាំបាច់របស់ក្រសួង

សម្រេច

- ប្រការ ១ : គ្រប់គ្រួសារដែលមានសញ្ជាតិខ្មែរ មានកាតព្វកិច្ចចុះឈ្មោះសមាជិកគ្រួសារខ្លួនក្នុងសៀវភៅគ្រួសារ មួយជាក់លាក់ នៅទីកន្លែងរបស់ជនបង្គោល មានឪពុក-ម្តាយ ដែលស្នាក់នៅជាអចិន្ត្រៃយ៍នៅលើទឹកដីនៃព្រះរាជាណាចក្រកម្ពុជា ។
- ប្រការ ២ : សៀវភៅគ្រួសារនេះ ចុះបានតែប្តី ប្រពន្ធ កូនបង្កើត ឬកូនសុំដែលមានការទទួលស្គាល់តាមផ្លូវច្បាប់ ទោះជាកូនទាំងអស់នោះ រស់នៅទីកន្លែងណាក៏ដោយ ។
- ប្រការ ៣ : គណៈកម្មការត្រួតពិនិត្យ ផ្តល់សៀវភៅគ្រួសារ ចំហានដំបូងត្រូវដំណើរការចំពោះគ្រួសារដែលមានលក្ខណៈ វិនិច្ឆ័យណាមួយដូចខាងក្រោមនេះ :
 ១- គ្រួសារប្រជាពលរដ្ឋខ្មែររួមមាន ជនជាតិខ្មែរ ជនជាតិភាគតិច ដែលកំពុងរស់នៅលើទឹកដី នៃព្រះរាជាណាចក្រកម្ពុជា ។

២-កូនជនបរទេសដែលកើតនៅលើទឹកដី នៃព្រះរាជាណាចក្រកម្ពុជា និង បានរស់នៅ ជាប់ក្នុងព្រះរាជាណាចក្រកម្ពុជារហូតដល់មានប្តី ឬ ប្រពន្ធ ។

៣-កូនដែលកើតពីឪពុក ឬម្តាយ មានសញ្ជាតិខ្មែរ និង រស់នៅជាប់ក្នុងព្រះរាជាណាចក្រ កម្ពុជា រហូតដល់មានប្តីឬ ប្រពន្ធ ។

៤-គ្រួសារដែលមានប្តីឬប្រពន្ធ ជាជនបរទេស ហើយបានរស់នៅជាប់ក្នុងព្រះរាជាណាចក្រ កម្ពុជា យ៉ាងតិច ៣ឆ្នាំ ក្រោយពេលចុះសំបុត្រអាពាហ៍ពិពាហ៍ និង មានព្រះរាជក្រឹត្យ សំរេចផ្តល់សញ្ជាតិខ្មែរ ។

៥-ជនបរទេស ដែលរស់នៅក្នុងព្រះរាជាណាចក្រកម្ពុជា ស្របតាមការកំណត់ នៃច្បាប់ ស្តីពីអន្តោប្រវេសន៍ និង បានអនុញ្ញាតអោយចូលសញ្ជាតិខ្មែរ ដោយសញ្ជាតិបន្តិយកម្ម ឬ ការទាមទារសញ្ជាតិខ្មែរ តាមការកំណត់នៃច្បាប់ស្តីពីសញ្ជាតិ ។

ប្រការ ៤ : កាចុះឈ្មោះក្នុងសៀវភៅគ្រួសារ ការគ្រប់គ្រង ការប្រែប្រួល និង ការកែតម្រូវផ្សេងៗ ជាសមត្ថកិច្ចរបស់ស្នងការនគរបាលខេត្ត ក្រុង ។

ប្រការ ៥ : ជនដែលត្រូវបានលុបឈ្មោះចេញពីសៀវភៅគ្រួសារ គឺជនដែលបានទទួលសាលក្រមស្តាររ អោយដាច់សមត្ថសម្ភាស ។

ប្រការ ៦ : ជនណា ដែលបានអនុវត្តផ្ទុយពីប្រការនៃប្រកាសនេះត្រូវទទួលទោសតាមច្បាប់ ។


ប្រការ ៧ : អគ្គនាយកដ្ឋាននគរបាលជាតិ មានភារកិច្ចកំណត់ អំពីបែបបទនៃការចុះឈ្មោះ និង គ្រប់គ្រងសៀវភៅគ្រួសារនេះ ។

អភិបាលខេត្ត ក្រុង មានភារកិច្ចចាត់តាំង ណែនាំអនុវត្តការងារនេះអោយមាន ប្រសិទ្ធិភាព ។

ប្រការ ៨ : ប្រកាសលេខ ៥៦៦ប្រក ចុះថ្ងៃទី ២១ ខែ ១១ ឆ្នាំ១៩៩៧ ត្រូវចាត់ទុកជានិរាករណ៍ ។

ប្រការ ៩ : នាយកខុទ្ទកាល័យ អគ្គនាយករដ្ឋបាល អគ្គនាយកនគរបាលជាតិ អគ្គាធិការកិច្ចការ នយោបាយ រដ្ឋបាល និង នគរបាល អភិបាលខេត្ត ក្រុង និង គ្រប់អង្គការដែលពាក់ព័ន្ធ ត្រូវអនុវត្តប្រកាសនេះចាប់ពីថ្ងៃចុះហត្ថលេខានេះតទៅ ។

- ចំលងជូន :
- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និង ហិរញ្ញវត្ថុ
- គ្រប់ក្រសួង ស្ថាប័នដែលពាក់ព័ន្ធ
- ដូចប្រការ ៩
- ឯកសារ
- កាលប្បវត្តិ



៩៩ ១១១

ឃុំ បាត់ដំបង